
















# करीना कपूर अपने बेटों के साथ देखेंगी चंद्रयान-3 का लाइव टेलीकास्ट

फिल्म अभिनेत्री करीना कपूर अपने बेटों के साथ चंद्रयान 3 का लाइव टेलीकास्ट देखेंगी। उन्होंने बताया कि यह हमारे देश के लिए गौरव की बात है। बता दें कि चंद्रयान-3 चांद की सतह पर 23 अगस्त की शाम को सॉफ्ट लैंडिंग करने जा रहा है। इससे पहले देशभर से चंद्रयान-3 को लेकर प्रतिक्रियाएं आ रही हैं। बॉलीवुड अभिनेत्री करीना कपूर ने मीडिया से बात करते हुए कहा कि यह हर भारतीय के लिए गौरव का पल है। बताते हैं कि चंद्रयान 3 का लाइव टेलीकास्ट यूट्यूब, फेसबुक, इंस्टाग्राम समेत सभी प्लेटफॉर्म पर लाइव दिखाया जाएगा। दिल्ली में आयोजित एक कार्यक्रम में करीना कपूर खान से जब पत्रकारों ने चंद्रयान 3 को लेकर सवाल किया तो बॉलीवुड अभिनेत्री ने कहा कि यह भारत के लिए एक महान क्षण है और हर भारतीय के लिए गौरव का पल है। हम सभी इसे देखने का इंतजार कर रहे हैं। मैं अपने बेटों के साथ बैठकर इसको देखने जा रही हूँ। इससे पहले चंद्रयान 3 पर एक्टर प्रकाश राज के टवीट को लेकर विवाद छिड़ गया। एक्टर प्रकाश राज ने सोशल

मीडिया एक्स पर चंद्रयान 3 को लेकर विवादित पोस्ट किया, जिसके बाद यूजर्स ने उनकी क्लास लगा दी। प्रकाश राज ने एक्स पर एक फोटो शेयर की थी। इस फोटो में लुगी और शर्ट पहना एक कार्टून कैरेक्टर दो जग में चाय को ऊपर-नीचे करता नजर आता है। उन्होंने इस तस्वीर पर कैप्शन में लिखा कि विक्रमलैंडर ने चंद्रमा से पहली तस्वीर भेजी है। उनके इस फोटो को सोशल मीडिया पर शेयर करते ही यूजर्स ने उन्हें ट्रोल करना शुरू कर दिया। इससे पहले चंद्रयान-3 का सोमवार को चंद्रयान-2 के ऑर्बिटर ने औपचारिक रूप से स्वागत किया। इसरो ने एक्स पर प्रेषित किये संदेश में कहा कि दोनों के बीच संचार स्थापित हो गया है। मिशन ऑपरेशंस कॉमप्लेक्स (एमओएक्स) के पास अब लैंडर मॉड्यूल तक पहुंचने के लिए अधिक मार्ग हैं।



## अक्षय ने अपनी ही फिल्म के लिए की थी मेरे नाम की सिफारिश : पंकज

बॉलीवुड अभिनेता पंकज त्रिपाठी ने कहा कि अक्षय ने ही फिल्म के लिए उनके नाम की सिफारिश की थी। पंकज आजकल ओएमजी 2 की सफलता का आनंद ले रहे हैं। उन-होंने इस फिल्म में अपने सह-अभिनेता अक्षय कुमार के साथ अपने संबंधों के बारे में बात की।

ओएमजी 2 में दूसरी बार पंकज और अक्षय एक साथ देखा गया है। दोनों ने इससे पहले बच्चन पांडे में काम किया था, जो 2022 में रिलीज हुई थी। पंकज ने कहा, उनके साथ दूसरी बार काम करना बहुत अच्छा रहा। फिल्म में मेरे नाम की सिफारिश उन्होंने ही की थी। उन-होंने कहा, उनके साथ उनका रिश्ता मजबूत है और वह बहुत मेहनती अभिनेता हैं। उन्होंने फिल्म में बहुत ही खूबसूरती से काम किया है। मैंने देखा है, इसलिए कह रहा हूँ। मेरे उनके साथ बहुत अच्छे संबंध हैं। मैं उन पर विश्वास करता हूँ और उनकी प्रशंसा करता हूँ। ट्रेड एनालिस्ट तरण आदर्श ने टवीट किया, स्वतंत्रता दिवस पर बड़ी छलांग के बाद ओएमजी 2 लगातार दिल जीत रही है और पैसा कमा रही है, यह वीकेंड 2 में संचुची लगाएगी।

अक्षय ने टिवटर पर लोगों को फिल्म पसंद करने के लिए धन्यवाद दिया। बता दें कि ओएमजी 2 11 अगस्त को सनी देओल और अमीषा पटेल अभिनीत गदर 2 के साथ रिलीज हुई थी। रिलीज होने पर फिल्म ने पहले दिन 10.26 करोड़ रुपये का कलेक्शन किया। हालांकि फिल्म अब 100 करोड़ रुपये की ओर बढ़ रही है।

## 300 करोड़ का कारोबार किया रॉकी और रानी की प्रेम कहानी

बॉलीवुड फिल्म निर्देशक करण जोहर को स्वयं उम्मीद नहीं थी कि उनकी फिल्म रॉकी और रानी की प्रेम कहानी बॉक्स ऑफिस पर इतनी बड़ी सफलता प्राप्त करेगी। भारतीय बॉक्स ऑफिस पर अब तक 141 करोड़ से ज्यादा का कारोबार करने में सफल रही इस फिल्म ने वैश्विक स्तर पर 300 करोड़ का कारोबार करने में सफलता प्राप्त कर ली है। इस बात की जानकारी स्वयं करण जोहर ने सोशल मीडिया पर पोस्ट शेयर करके दी है। सबसे बड़ी बात यह है कि सनी देओल की गदर-2 और अक्षय कुमार की ओएमजी-2 की रिलीज के बाद भी यह फिल्म बॉक्स ऑफिस पर टिकी हुई है।

हालांकि रॉकी और रानी की प्रेम कहानी की रफ्तार जरूर कम हो गई है। करण जोहर ने फिल्म का पोस्टर शेयर करते हुए लिखा, हमारी प्रेम कहानी दुनिया के हर कोने और दिलों तक पहुँच चुकी है। विनम्र और आभारी महसूस कर रहा हूँ और खासकर रॉकी और रानी की प्रेम कहानी को दिए प्यार के लिए। थैंक्यू। रॉकी और रानी की प्रेम कहानी घरेलू बॉक्स ऑफिस पर भी अच्छा कारोबार कर रही है। फिल्म जल्द ही 150 करोड़ के क्लब में शामिल होने वाली है। फिल्म ने पहले सप्ताह में 73.33 करोड़, दूसरे सप्ताह में 47.45 करोड़ और 3रे सप्ताह 19.24 करोड़ का कारोबार किया है। फिल्म ने सफलतापूर्वक 4थे सप्ताह में प्रवेश कर लिया है। उम्मीद की जा रही है कि फिल्म इस सप्ताह 150 करोड़ के आंकड़े को पार करने में सफल हो जाएगी।




## मुख्य भूमिका हासिल करना मेरी मां का सपना था: अलीशा



एक्ट्रेस अलीशा परवीन ने शो उड़ारियां को लेकर कहा है कि शो में मुख्य भूमिका हासिल करना हमेशा उनसे ज्यादा उनकी मां का सपना था। अपने किरदारों के प्रति सच्चे रहते हुए और अटूट समर्पण के साथ अपनी भूमिकाओं को निभाते हुए नए कलाकार आलिया के रूप में अलीशा, अरमान गिल के रूप में अनुराज चहल और आसमां दिल्ली के रूप में अदिति भगत दर्शकों का मनोरंजन करने में कोई कसर नहीं छोड़ रहे हैं। उड़ारियां में लीप के बाद प्यार और आकांक्षाओं की रोमांचक कहानी दर्शकों को मंत्रमुग्ध करती रहती है। अलीशा एक अभिनेत्री के रूप में अपनी यात्रा के पीछे अपनी मां को प्रेरक शक्ति मानती हैं। अपनी मां के सपने के बारे में बात करते हुए अलीशा ने कहा, 10 साल की उम्र में मेरी मां ने मेरे अंदर थिएटर के प्रति प्यार पैदा किया। उन्होंने मेरे अभिनय कौशल को आकार देने में वर्षों का निवेश किया और उनके निरंतर समर्थन और समर्पण ने मेरे अभिनय करियर की नींव रखी और कुछ ही समय में मैं दिल्ली से सपनों से भरा बैग लेकर मुंबई आ गया।

उसने कहा, मेरी मां हमेशा चाहती थी कि मुझे मुख्य भूमिका मिले, और उड़ारियां में आलिया की मेरी भूमिका के बारे में जानकर उनके खुशी के आंसू उनके अपार प्यार का परिणाम थे। यह सफलता उनके निस्वार्थ प्रेम और आशीर्वाद के कारण ही मिल सकी दूसरी ओर, हरलीन की जैविक बेटी, आसमा, कनाडा में पली-बढ़ी एक स्वप्नद्रष्टा है, लेकिन उसके दिल में भारत के लिए गहरा प्यार है। जैसा कि भाग्य को मंजूर था, आलिया, अरमान और आसमां की जिंदगी अप्रत्याशित तरीके से आपस में जुड़ जाती है। यह शो कलर्स पर प्रसारित होता है। आलिया नेहमत (टिवंकल अरोड़ा द्वारा अभिनीत) और एकम (हितेश भारद्वाज द्वारा अभिनीत) की प्यारी बेटी है, जो एक विद्रोही आत्मा है। वह नेहमत को अपना सबसे बड़ा प्रतिद्वंद्वी मानती है। उसका मानना है कि नेहमत ने उसकी मां को भगा दिया और स्वार्थवश हरलीन को उसकी असली मां बताने की कोशिश की। अरमान 25 साल का एक उत्साही लड़का है, जो आलिया के दिल में विशेष स्थान रखता है और मानता है कि ऐसी कोई चीज नहीं है जिसे जुगाड़ से ठीक नहीं किया जा सकता।



## गदर 2 ने किया 300 का आंकड़ा पार, मनाया जश्न

बॉलीवुड एक्ट्रेस अमीषा पटेल और सनी देओल स्टारर गदर 2 सिनेमाघरों में खूब धमाल मचा रही है। फिल्म दर्शकों को खूब पसंद आ रही है। बॉक्स ऑफिस पर गदर 2 ने ओपनिंग डे से ही रिकॉर्ड स्तर पर कमाई की है। वहीं, रिलीज के 7 दिनों में फिल्म ने 300 करोड़ का आंकड़ा पार कर लिया है। मूवी की सक्सेस से स्टारकास्ट बेहद खुश है। अब हाल ही में गदर 2 के तारा सिंह और सकीना ने फिल्म के 300 करोड़ का आंकड़ा पार करने का जश्न मनाया, जिसका वीडियो अमीषा ने अपने सोशल मीडिया अकाउंट पर शेयर किया है। बता दें कि गदर-2 11 अगस्त को पर्दे पर रिलीज हुई थी, तबसे ही सफलताओं के नए रिकॉर्ड कायम कर रही है।

## अनुपम खेर ने किया गदर-2 की तारीफ

बॉलीवुड एक्टर सनी देओल और अमीषा पटेल की 'गदर 2' मूवी लगातार धूम मचा रही है। फिल्म को लेकर बॉलीवुड के दिग्गज एक्टर अनुपम खेर की रिएक्शन सामने आई है। अनुपम ने हाल ही में सिंगल स्क्रीन पर 'गदर 2' देखी। इसके बाद उन्होंने फिल्म की तारीफ करते हुए एक लंबी-चौड़ी पोस्ट शेयर की है। ये पोस्ट सोशल मीडिया पर वायरल हो रही है। अनुपम ने टिवटर हैंडल पर थिएटर से एक वीडियो और फिल्म का पोस्टर शेयर करते हुए लिखा, 'अभी बांद्रा के गेड्टी गैलेक्सी थिएटर में सगदर-2 देखी। पिछली बार मैं इस सिंगल स्क्रीन थिएटर में अपनी फिल्म महम के प्रीमियर के लिए गया था। सगदर-2 न केवल स्क्रीन पर कलाकारों द्वारा बल्कि थिएटर में दर्शकों द्वारा भी महसूस की गई भावनाओं की सुनामी है। दरअसल अनुपम ने 32 साल बाद मुंबई के गेड्टी गैलेक्सी थिएटर में जाके फिल्म देखी और रिव्यू भी दिया।



## सलमान की पूर्व गर्लफ्रेंड सोमी अली ने की कंगना की तारीफ



बॉलीवुड क्वीन कंगना रनौत अपने काम के अलावा बेबाक अंदाज के लिए भी जानी जाती हैं। वह गलत बात पर किसी से भी पंगा लेने से कभी पीछे नहीं हटती। अपने विवादित बयानों को लेकर वह कई बार लोगों के निशाने पर भी आ जाती हैं, तब कइयों को कंगना का यह बिदास अंदाज काफी पसंद भी आता है। हाल ही में सलमान की एक्स गर्लफ्रेंड सोमी अली ने कंगना रनौत की तारीफ की, जिसका वीडियो क्वीन ने सोशल मीडिया पर शेयर किया है।

कंगना ने सोमी के वीडियो शेयर कर लिखा, मेरे पास उन लोगों के पंख और आत्मा हैं जो मेरे सामने चुपचाप सहते रहे, मेरे पास तुम्हारी आवाज है जो कभी नहीं उठी, मेरे पास तुम्हारी सच्चाई है जो कभी नहीं बताई गई। वीडियो में सोमी कंगना की तारीफ कर कहती हैं कि मैं आपके आगे अपना सिर झुकाती हूँ। कंगना एक ऐसी अभिनेत्री हैं जो कभी चुप नहीं रहती हैं, वह हमेशा सच बोलती हैं और सच को सच ही बोलती हैं। जो भी उनके साथ ना इंसाफी होती है, वे कैमरे पर बोलती हैं। कभी भी हिक्किवाती नहीं हैं। हमेशा सच बोलती हैं। मैंने कंगना का एक इंटरव्यू देखा था जिसमें उन्होंने अपने आप को इतनी अच्छी तरह कैरी किया था, जिस तरह से उन्होंने बोला, सच बोला। सब खरा का खरा कर दिया था। जो इंडस्ट्री वाले हैं, वहां साफ बोल देती हैं। मैं इस बात से उनकी बहुत इज्जत करती हूँ। सच बोलने वालों को इंडस्ट्री वाले पसंद नहीं करते हैं।

बता दें, सोमी अली कई बार सलमान खान पर आरोप लगा चुकी हैं। इससे पहले कुछ इंटरव्यू में सोमी ने दावा किया था कि वहां सलमान खान के साथ रिलेशनशिप में थीं, लेकिन सलमान ने उन्हें धोखा दिया। सोमी ये भी बता चुकी हैं कि वह भारत सिर्फ सलमान से शादी करने के लिए आई थीं, लेकिन सलमान से ब्रेकअप के बाद वह 1999 में यूएस चली गई थीं।